



Te pupu nō te ha'amaita'i atu ā i te mau 'ohipa

'Ua 'ite Josie i te hō'ē rāve'a e nehenehe ai iāna 'ia pe'e i te hi'ora'a o Iesu Mesia.

Nā JoLyn Brown
(Nō roto mai i te hō'ē 'āamu mau)

'Ua tupu teie 'āamu i te fenua Marite.

Ua pārahi Josie 'e tōna tuahine fēti'i o Ashlyn i raro a'e i te hō'ē tumu rā'au i rāpae'au i tōna fare.

« Te hina'aro nei au e rave i te hō'ē 'ohipa 'ārearea 'ia nehenehe e roa'ā mai te moni nā tāua », 'ua parau Josie.

« Penei a'e e nehenehe tāua e 'imi i te moni nā roto i te raverā'a i te mau 'ohipa nō te tāata », 'ua parau Ashlyn.

« E aha tō 'oe mana'o mai te mea e ha'amau tāua i te hō'ē pupu ? » 'Ua 'ōu'a d'era Josie ma te 'oa'oa.

« Mai te hō'ē pupu ha'apa'ora'a 'ānimara 'aore rā fa'aori-haere-ra'a te 'ūri ».

« E nehenehe tāua e rave i te mau huru mea ato'a », 'ua parau Ashlyn. « E hina'aro noa te tāata i te tauturu. 'E e 'aufau rātou ia tāua ».

'Ua tano roa Ashlyn. I te mau mahana ato'a, e 'ite Josie i te tāata tei hina'aro i te tauturu.

I taua iho taime ra, 'ua fāri'i Josie i te tahi atu mana'o. 'Ua fāri'i 'oia te māhanahana i roto iāna. 'Ua fa'aha'amana'o te reira iāna i tōna bāpetizora'a i te matahiti i mā'iri a'e nei. 'Ua fafau 'oia 'ia ha'amana'o noa ia Iesu 'e 'ia pe'e i tōna hi'ora'a. 'Ua 'ite 'oia i te hō'ē rāve'a e tī'a ai iāna 'ia nā reira.

« Ahani pai e pupu tā tāua nō te tauturu i te tāata ma te tāmoni 'ore ? » 'Ua ui atu Josie. 'Ua pūai atu ā te huru māhanahana.

'Ua 'ara'ara roa te mata o Ashlyn. « E mea 'ārearea mau 'ia », tāna 'ia i parau. « E nehenehe tāua e tauturu i te tāata i te fare ha'api'ira'a 'e i te fare purera'a—nā te mau vāhi ato'a ».

« E nehenehe tāua e pī'i i te reira te Pupu nō te ha'amaita'i atu ā i te mau 'ohipa ! » 'Ua parau Josie. « E ha'amata ana'e ananahi i te fare ha'api'ira'a ».

I te po'ipo'i a'e i te hora fa'afa'aeara'a, 'ua horo atu Ashlyn 'e 'o Josie i te hiti o te 'āua ha'utira'a.

« Tē 'ite ra ānei 'oe i te hō'ē tāata e nehenehe tā tāua e tauturu ? » 'Ua tī'a o Ashlyn i nī'a i tōna muara'a 'āva'e 'e 'ua hi'o atu ra i te vāhi fa'aha'era'a anuanua.

« Aita ā ». 'Ua hi'o atu Josie i te mau 'āuri fīrara'a 'ūri tāata 'e te mere'ū. Te fa'aha'e 'e te fīrare noa ra te mau tamari'i. 'Ua tāora haere rātou i te pōpō 'e 'ua 'ōu'a taura. 'Aita hō'ē a'e tāata i hina'aro roa i te tauturu. E au ra e hoa tō te mau tāata ato'a. I muri iho, 'ua 'ite atu 'oia i te hō'ē tamāhine 'āpī a'e 'ōna ana'e 'e tāna taura 'ōu'a.

'Ua haru mai ra Josie i te rima o Ashlyn. « A hi'o nā i 'ō ! »



FA'AHORARA NA TANIA REX



'Ua 'itehia mai ia Josie 'e ia Ashlyn te mau taura 'ōu'a 'e 'ua haere atu ra i te tamāhine ra.

« Ia ora. 'O Josie au ».

« 'E 'o Ashlyn au. 'O vai tō 'oe i'oa ? »

'Ua māere te tamāhine. « 'O Leslie au ».

« E hina'aro ānei 'oe e ha'uti nā muri iho ia māua ? » Tē tāpe'a noa ra Josie i te hō'ē taura 'ōu'a.

'Ua 'ata Leslie. « 'Ē ! »

'Ua ha'api'i atu Ashlyn 'e 'o Josie ia Leslie i te tahi mau rāve'a 'āpī nō te 'ōu'a i te taura. 'Ia tāi mai te oe, 'ua aroha atu ia rātou. 'Ua 'oa'oa roa Josie. 'Ua 'ite 'oia ē, 'o te Vārua Maita'i te reira.

I muri a'e i te reira, i te mau taime ato'a e 'ite atu Josie rāua Ashlyn ia Leslie i roto i te vāhi haerera'a tāata, e aroha rāua iāna.

'Ua 'imi Josie 'e o Ashlyn i te tahi atu ā mau tāata nō te tauturu. I te tahi taime e parau rāua i te mau mea maita'i i te mau tāata 'e e tāmata i te fa'aitoito ia rātou. I te tahi mau taime e ani rāua i te mau tamari'i 'ia haere mai e ha'uti nā muri ia rāua.

I te hō'ē mahana, 'ua 'ata'ata Josie i te hō'ē tamāroa i rāpae i te fare ha'api'ira'a. « E mea au roa nāu tō 'oe piriario mo'o rahi taehae », 'ua parau Josie.

'Ua 'ata te tamaiti 'e 'ua hi'o atu i tōna piriario. « Māuruuru ».

I te pārahira'a Josie 'ite d'era oia ē, 'aita 'oia i feruri noa a'e i te rave i te reira nō te pupu ! 'Ua rave noa rā 'oia i te reira.

'Ua feruri Josie i te mau hoa ato'a tāna i fa'ahoa mai te taime 'a ha'amata ai rāua o Ashlyn i tā rāua pupu. E mea au roa nā Josie i te tauturu i te tāata. 'Ua fa'atupu te reira i tōna hina'aro 'ia rave rahi atu ā i te mau mea maita'i nō vetahi 'ē. 'Ua ha'amaita'i atu ā te Pupu nō te ha'amaita'i atu ā i te mau mea ato'a iāna. 'E 'ua tupu te reira i te rahi. ●